

ہیں۔ اصل بات تو ECOLOGY کی ہے۔ اگر وہ جاپلا بڑھا پنجاب میں تو بس پنجاب کا ہوا۔

اس پر سب نے کہا: اب مفتی بھی پنجابی شدن ازم کا شکار ہو گیا۔  
ہم سب ہنسنے لگے تو عماد نے کہا: اس بات کا فیصلہ تو کسی پڑھے لکھے آدمی سے پھر کر لیں گے۔ اب تم آگے چلو شاہ جی۔

میں نے کہا: بس نمازِ صبح کا وقت تھا۔ دھوپ میں تمازت تھی۔ ملک فخر الدین جونا آئندہ پر بھروسہ کر کے اپنے چند غلاموں کے ساتھ برق رفتار گھوڑوں پر سوار ہوا اور اپنے والد کی ملک کی طرف دیپالپور کو چل نکلا۔ مغرب کے وقت خسرو خاں کو اُس کے فرار کی خبر ملی تو اُس نے ایک بھاری جمعیت اُس کے تعاقب میں روانہ کی، لیکن ملک جونا دونوں کی منزلیں گھنٹوں میں طے کرتا اپنے باپ کی حدودِ مملکت میں پہنچ گیا۔ بیٹے کے صحیح سلامت پہنچنے پر غازی ملک غیاث الدین نے خدا تعالیٰ کا شکر ادا کیا۔ صدقاتِ تقسیم کیے اور بیل شادمانی بھجوائے۔

دوسرے روز جب غازی ملک غیاث الدین کو خبر ملی کہ خسرو خاں کا مرتد بھائی اور اُس کے بھانجوا ایک بڑا لشکر لے کر دیپالپور تک پہنچ گئے اور اُس نے بھی اپنے قدیم وفادار ساتھیوں اور ملک حلال مقبوعین کو ساتھ لے کر اس لشکر سے ٹکرائے کا ارادہ باندھا۔ وہ دیپالپور سے نکل کر قصبہ دیلی سے گزرا اور دریا عبور کر کے دشمن کے سامنے آگیا۔ پہلے ہی حملے میں سلطان غیاث الدین نے اُن کا فرنگتوں کے لشکر کو شکست دے دی۔ خسرو خاں کے مرتد بھائی کا چتر اور دُور باش اور وہ تمام خزانہ اور ہاتھی گھوڑے غیاث الدین کے قبضے میں آگئے جو خسرو خاں نے ایک جبری لشکر کی معیت میں روانہ کیے تھے۔

اُن لوگوں کی شکست اور غازی ملک کی فتح کا حال سُن کر خسرو خاں اور اُس کے ساتھیوں کا خون خشک ہو گیا۔ بڑا دُور کے دل ٹوٹ گئے اور کافر فرنگتوں کے ہونٹ خشک ہو گئے۔ اس فتح کے بعد غازی ملک ایک ہفتہ تک اُسی میدان میں مقیم رہا اور اپنی فوج کو آراستہ کرتا رہا۔ پھر اُس نے دلی کی طرف کوچ کرنے سے پہلے ملک بہرام ایبہ ملک منغل علی عین الملک شہابی ملتان، امیر سیوستان اور ملک یک لکھی امیر سامانہ کو ملک کے لیے خط لکھے اور انہیں دینِ برحق اور اسلام کا واسطہ دے کر کہا کہ وہ اس آٹے وقت میں اُس کی مدد کریں۔ اُن میں سے ملک بہرام ایبہ غازی

ملک کا خط لیتے ہی اس کے پاس پہنچنے کے لیے روانہ ہو گیا۔ ملک مغلی امیر سلطان نے جواب میں لکھا کہ وہ سلطانِ دہلی کا مقابلہ کرنے کے لیے تیار نہیں بلکہ غیاث الدین کو بھی اُس نے یہی رائے دی کہ وہ خسرو خاں پر حملہ کرنے سے باز رہے۔ ملک محمد شاہ پسر امیر سیوستان نے لشکر تیار نہ ہونے کا بہانہ کر دیا اور سامانہ کے حاکم ملک یک گھی نے غازی ملک کا وہ خط سیدھا خسرو خاں کے پاس واپس پتہ دیا۔

اپنے ایمان و اعتقاد پر بھروسہ کر کے دیپال پور کا یہ تعلق جاٹ اکیلا ہی دہلی کی طرف روانہ ہو گیا۔ جمعہ کے دن غازی ملک غیاث الدین اندر پت کے حوالی سے وفاداروں کی جماعت ساتھ لے کر خسرو خاں کے مقابلے کے لیے آگے بڑھا۔ خسرو خاں بھی اپنے ہندوؤں و برادروں اور موقع پرست مسلمان حواریوں کے ساتھ اپنی فرودگاہ سے روانہ ہوا۔ ہر ادت کے میدان میں دونوں لشکر ایک دوسرے کے مقابلے میں اکڑ صف آرا ہوئے۔ دونوں کے ہرادلوں میں جھڑپ ہوئی جس میں غازی ملک کو فتح نصیب ہوئی۔ نمازِ بھر کے وقت تک دونوں لشکر ایک دوسرے کے سامنے ڈٹے رہے اور خوب گھمان کی جنگ ہوئی۔ پھر غازی ملک نے اللہ کا نام لے کر اور سبز چھپرہ ہوا میں لہر کر خسرو خاں کے قلب لشکر پر حملہ کر دیا۔ دن صفت خسرو خاں مردوں کے حملے کی تاب نہ لا کر جھڑوں کی طرح بھاگا۔ اس کی مہین منتشر ہو گئیں اور لشکر نے شکست کھائی۔ وہ لشکر سے بھا ہو کر تپت کی طرف بھاگ گیا اور پھر رات گئے شادی خاں کے خطیرہ میں جا پھنسا۔ لوگ اُسے پکڑ کر لے آئے اور اُس کی گردن اڑا دی گئی۔

غازی ملک فتح و نصرت کے شادیاں بجاتا دہلی میں داخل ہوا۔ قصر ہزارستون میں اُس نے امیروں اور سرداروں کی ایک مجلس آراستہ کی اور سلطان قطب الدین مبارک شاہ کے تخت کے پہلو میں دست بستہ کھڑے ہو کر بولا: میں اُن لوگوں میں سے ایک ہوں جن کو سلطان علاؤ الدین اور سلطان قطب الدین نے بلند مرتبے پر پہنچایا ہے۔ اس جذبہ نمک حلائی کی وجہ سے میں نے اپنی جان بازی پر لگائی اور اپنے ولی نعمت کے دشمنوں اور تباہ کرنے والوں کے خلاف تلوار اٹھائی۔ اب تم لوگ جو علوی اور قطبی حکومت کے اراکین اور بزرگان میں سے ہو یہاں جہازے ولی نعمتوں کے خاندان میں سے کوئی زندہ بچا ہو تو اُس کو اسی وقت لاؤ اور

تخت پر بٹھا دو۔ میں اپنے مولیٰ کے سامنے کر بستہ ہو کر کھڑا ہوں گا اور اس کی خدمت بجا لاؤں گا۔ اگر دشمنوں نے ان دونوں خاندانوں کا کھیتا صفا کر دیا ہے تو تم جس کو تخت کا مسزاد اور بادشاہی کے لائق سمجھتے ہو اس کے متعلق طے کر لو اور اس کو تخت پر بٹھلا دو۔ میں بھی اس کی اطاعت کروں گا اور اس کے حکم سے سر نہیں پھیروں گا۔ میں نے جو تیغ زنی کر کے اپنے مریہوں کا انتقام لیا ہے اور اسلام کی نصرت کے لیے جو کام کیا ہے یہ حکومت کے لالچ کی وجہ سے اور تخت حاصل کرنے کے لیے نہیں کیا آپ لوگ اس وقت جس کو منتخب کریں گے، میں اُس کے سامنے عقیدت کے سینے پر ہاتھ رکھ کر نیا زندگی کے سر کو جھکا دوں گا۔

اُن سب بزرگوں نے جو وہاں موجود تھے ایک زبان ہو کر کہا کہ سلطان علاؤ الدین اور سلطان قطب الدین کی اولاد میں سے اس وقت کوئی بھی زندہ باقی نہیں بچا جو اس تخت پر بیٹھ سکتا۔ تو کہ غازی ملک ہے ہم پر تیرے بہت سے حقوق ہیں کئی سال سے تو مغلوں کے حملے روکنے کے لیے دیوار بنا ہوا ہے۔ تیری ہی وجہ سے ہندوستان پر مغلوں کی آمد کا راستہ بند ہے۔ اس موقع پر بھی تو نے وہ کام کیا ہے کہ تیری ملک حلالی کا ذکر تاریخوں میں لکھا جائے گا۔ تو ہی وہ مسلمان ہے جس نے حکومت کو ہندوؤں اور برادوں کے غلبے سے چھڑایا ہے۔ ہم سب لوگ بلکہ اس ملک کے تمام مسلمان تیرے اس احسان کے لیے ممنون ہیں ہم سب لوگ جو یہاں پر جمع ہیں بادشاہی کے لائق اور حکمرانی کا مسزاد تیرے سوا اور کسی کو نہیں دیکھتے۔ عقل و دانش نیز استحقاق و دیانت کی بنا پر تیرے سوا نیابت تخت کے لیے کسی اور کو مناسب نہیں سمجھتے؛ چنانچہ اربابِ محل و عقد نے متفق ہو کر غازی ملک کا ہاتھ پکڑا اور اُس کو تخت پر بٹھا دیا۔

فضائیں بڑی دیر تک خاموشی رہی۔ پھر لیڈر نے پوچھا: ”یہ دیپالپور ہے کس طرف؟“ میں نے کہا اگر تم لاہور سے بس میں سوار ہو کر ساہیوال کی طرف جاؤ تو راستے میں ادکاڑہ آتا ہے۔ ادکاڑہ شہر سے دو ڈھائی میل پہلے یا شاید اس سے بھی کم ایک اڈہ ہے جہاں بہت سی لاریاں اور رٹک کھڑے ہوتے ہیں اور چھوٹے چھوٹے بے شمار ہوٹل ہیں۔ یہاں سے بائیں جانب کو ایک چھوٹی ٹیسی سڑک جاتی ہے اور یہ دیپالپور کا راستہ ہے۔“

اس ساری داستان کا مسعود کے دل پر ایسا اثر ہوا کہ وہ ہم سب کو چھوڑ کر پٹا اور جلدی جلدی واپسی کے راستے پر چلنے لگا۔

”مسعود۔ مسعود۔ رکو۔ ٹھہرو۔ دیکھو۔ سنو۔ مسعود“ ہم سب کی آوازیں یکے بعد دیگرے فضا میں گونجنے لگیں۔ لیڈر اُس کے پیچھے بھاگا اور چند ہی قدموں پر اُسے جالیا۔

”کمالاں جا رہے ہو؟ لیڈر نے حیران ہو کر پوچھا۔

”کیس نہیں“ مسعود نے رُکے بغیر جواب دیا۔ ”میرا رد مال شاید وہاں پیچھے گر گیا ہے۔ اُسے دیکھنے جا رہا ہوں“

مسعود اپنے رد مال کی تلاش میں کافی دُور نیچے کو چلا گیا اور ہم سب اس کے انتظار میں کھڑے رہے۔ جب وہ واپس لوٹا تو اُس کے پاس اُس کا رد مال نہیں تھا۔ ہماری طرف آتے ہوئے ابھی بھی وہ زمین کی طرف دیکھتا چلا آ رہا تھا اور اُس کا خیال تھا کہ لٹھے کا وہ چھیڑا اُسے کیس نہ کیس مل جائے گا جو اس کی بیوی نے پُرانے غلاف سے پھاڑ کر بنایا تھا۔

تلاش کا عمل بھی غیب ہے۔ لوگ نیلے آسمان پر عید کا چاند تلاش کرتے ہیں۔ قدموں کا نشان دیکھ کر چور کا کھوج لگاتے ہیں۔ کلائی ہاتھ میں لے کر مدے کے اندر حدت تلاش کرتے ہیں۔ کھنڈرات دیکھ کر پُرانے لوگوں کا چلن ڈھونڈتے ہیں۔ شادی کے لیے اچھی نسل تلاش کرتے ہیں۔ خوش وقتی کے لیے اچھا جسم تلاش کرتے ہیں۔ جب بچہ گھر نہیں پہنچتا تو ماں اُس کو تلاش کرنے کے لیے دیوانہ وار راہوں اور شاہراہوں پر نکل جاتی ہے۔ جب اُسی بچے کی شادی ہو جاتی ہے تو وہ اپنی بیوی کے کھانوں میں ماں کے پکوانوں کی بُو باس تلاش کرتا ہے۔ جب نوجوان اُداس اور تنہا ہوتا ہے وہ جیون ساتھی تلاش کرتا ہے اور جب اُسے زندگی کا ساتھی مل جاتا ہے تو وہ اُسے گھر چھوڑ کر دُوروں کے جیون ساتھیوں کا نظارہ کرنے باہر نکل جاتا ہے۔

کچھ آدمیوں کو خبر ہوتی ہے کہ وہ تلاش کرنے جا رہے ہیں، جیسے مسعود کو علم تھا کہ اُس کا رد مال گر گیا ہے اور وہ اُس کی تلاش میں جا رہا ہے یا میجر لیئر کو علم تھا کہ وہ کرگدانا تلاش کر رہا ہے۔۔۔ آئیسویں صدی کے اوائل میں کمپنی بھادر کا ایک میجر ڈیرہ دون میں تعینات تھا جو اپنی شرافت، نجابت، کم سخن اور دھیمے مزاج کی وجہ سے گوروں اور دیسیوں میں کیساں طور پر ہر واعر و عزیز تھا۔ اس

میجر لیئر کے تین بچے اور سسرے بالوں اور نیلی آنکھوں والی ایک بیوی تھی جو گھڑسواری کی بہت شوقین تھی۔ اس کے بچکے پر طرح طرح کے گھوڑے بندھے تھے۔ وہاں کچھ اسی قسم کے گھڑسوار بھی مختلف سروٹ کوارڈوں میں جمع ہوتے تھے۔ ان میں تھا کہ گھڑسوار سندھی عرب شہسوار یا غسانی سوار، مغل چابک سوار اور گوبی اور ساندل کے بیٹے سوار، سبھی قسم کے لوگ ہوتے، میم صاحب ان لوگوں سے بہت متاثر تھے اور ان کے ساتھ گھنٹوں گھوڑوں کی باتیں کیا کرتیں۔

میجر لیئر بہت ہی شریف قسم کا فوجی آدمی تھا۔ اپنے باپ کے بیع میں وہ فوج میں داخل ہوا۔ دوسرے برٹش آفیسروں کی ہمیشہ عزت کرتا رہا۔ شام کو کلب میں سوڈا اور وہکی پینا۔ کالے لوگوں سے انسانیت کے ساتھ پیش آتا۔ ادھار لینا تو رقم وقت پر لوٹا دیتا۔ خوشی کے موقع پر خوش غمی کے موقع پر ایک جھرجھری اور اتوار کے روز گرجے۔ ملکہ کا نمک حلال اور کینگم سیس کا عقیدت مند لیکن اس میں اپنے دوسرے فوجی افسروں کے مقابلے میں ایک پیچ زیادہ کم ہوا تھا وہ یہ کہ میجر لیئر ایک تفریحی محقق بھی تھا۔ اس کو الول جلول ڈائریاں لکھنے اور بیودہ قسم کی تحقیق کرنے کا بہت شوق تھا۔ اپنے بھائیوں وہ ایک عالم تھا جو علم اور عمل کے میدان میں ہفت خواں ملے کرنے کے لیے ہر وقت تیار رہتا تھا۔ اس شوق نے اس کو پُرانے مسودوں اور غلطوں کا خریدار بنا دیا تھا اور وہ قدیم مسودوں کی تلاش میں ادھر ادھر گھومتا بھی رہتا تھا۔ اس کے مسودوں کا بہترین پلار سکیم کا ایک کبڑا تھا جو یادہ گوئی اور چرب زبانی میں اپنا ثانی نہیں رکھتا تھا۔ اس کے کردار سے اور اس کی گفتگو سے متاثر ہو کر میجر لیئر کبھی کبڑے کا یار بن گیا۔ دونوں میں سے ایک کو جب بھی موقع ملتا وہ دوسرے کے پاس پہنچ جاتا۔ چائے کا دور چلتا، سانپوں اور جگر کی باتیں شروع ہو جاتیں اور پھر یہ نہ ختم ہونے والا سلسلہ کئی کئی دنوں پر محیط ہو جاتا۔

ایک مرتبہ سکیم کے کبڑے نے میجر لیئر کو بتایا کہ اس کے یہاں تربت کا ایک بنجارا آیا ہوا ہے جو ملنے کی چیز ہے۔ میجر صاحب فوراً تیار ہو گئے۔ دونوں کے درمیان بڑی دیر تک ادھر ادھر کی باتیں ہوتی رہیں اور میجر صاحب اس کی داستان کی کافی میں کریم بن کر گھٹنے رہے۔ اچانک بنجارے نے کہا: میجر صاحب ہمارے ادھر ہنپال اور تربت کی اندرونی گھراٹیوں میں کرگدالوں کا ایک بہت بڑا غول ہے جو چرنے چگنے کے لیے صرف رات کے وقت پہاڑوں کی دھلان

پر آتا ہے اور پھر غاروں میں گم ہو جاتا ہے۔

کس کا غول؟ میجر نے حیران ہو کر پوچھا۔

کرگدانوں کا ریور میجر صاحب۔ یونی کارن کا۔

”وہ گھوڑا جس کے ماتھے میں ایک بل داریسنگ ہوتا ہے۔“ میجر نے پوچھا۔

”دہی۔ دہی۔“ بنجائے نے کہا۔ بالکل دہی۔ اُن کا ایک غول تبت کی ترائیوں میں

گھوم رہا ہے۔

لیکن کرگدانا کی کوئی وجودی حقیقت تو نہیں،“ میجر نے کہا۔ یہ تو میٹھا لوجی ہے، تصوراتی وجود

ہے، دیوالائی کمانیوں کا جانور ہے۔“

”بس۔“ بنجائے نے ماتھے پر ہاتھ مار کر کہا۔ تم گوے لوگوں کا علم نہیں تو اگر ختم ہو جاتا ہے۔

میں جو کہہ رہا ہوں چشم دید گواہ کی حیثیت سے کہہ رہا ہوں۔ میں نے اس غول کو کئی مرتبہ دیکھا ہے اگر

انسان کے پاس اچھا سا پھندہ ہو اور تم لوگ ایسی ایجادوں کے بڑے ماہر ہو تو پھر کئی کرگدالے بڑی

آسانی کے ساتھ پکڑے جاسکتے ہیں۔“

میجر لئیر تبتی بنجائے کی یہ بات سُن کر واپس چھاؤنی آگیا۔ آتے ہی سیدھے پہلے اپنا استغنیٰ

کرنل کو پیش کیا۔ پھر بنگلے پر جا کر بیوی بچوں کو خدا حافظ کہنا۔ یاروں دوستوں سے وداع ہوا اور

بنجائے کے ساتھ سوار ہو کر شمالی پہاڑوں میں کرگدانوں کی تلاش میں نکل گیا۔ پورے سات سال

تک میجر کرگدانوں کے غول کی تلاش میں رہا اور تبتی بنجارا اُس کی راہنمائی کرتا رہا۔ اس عرصے میں

وہ بالکل تلاش ہو گیا۔ مچوک پیاس سے ہڈیوں کا ڈھانچہ سارہ گیا۔ پریدہ رنگ دریدہ لباس۔ جہاں

بھی جا کھڑا ہوتا لوگ دیوانہ دیوانہ کہہ کر اس کے قریب سے بھاگ جاتے۔ تبت کے فوجی گاؤں

میں اس کی کمائیاں مشہور ہو گئیں، لیکن اس نے تلاش کی مہم جاری رکھی۔ سات سال بعد اُس

کا ساتھی فوت ہو گیا تو میجر لئیر اس دُنیا میں اکیلا رہ گیا۔ پھر بھی اس نے کرگدانوں کے ریورز کی تلاش

نہ چھوڑی اور تین سال اور تک پہاڑوں کے وامنوں اور سلسلہ کوہ کی غاروں میں اُنہیں تلاش

کرتا رہا۔

جب اُس کی حالت بالکل غیر ہو گئی اور رُوح اور جسم کا رشتہ ناجی سارہ گیا تو وہ پا پیادہ

واپس ڈیرہ دول پہنچا۔ اب یہاں نہ اُس کا گھر تھا نہ بیوی بیٹے، نہ پٹن تھی نہ اُس کے ساتھی، نہ کوئی واقف کار نہ کسی سے جان پہچان۔ سکیم کا کیا عرصہ ہوا مگر چکا تھا۔ سیمیرلیئر مانگتا پینیا ڈیرہ لڑی کرتا پاپیادہ کلکتہ پہنچا اور مسالچی کی حیثیت سے ایک جہاز کے باورچی خانے میں ملازم ہو گیا۔ یہ جہاز انگلستان جا رہا تھا۔ کوئی ایک مہینہ مسالچی کی نوکری کرنے کے بعد اس نے جہاز پر ہی حجامت بنانے کا کام سیکھا اور پھر مسافروں کی حجامتیں بنانے لگا۔

جب وہ لندن پہنچا تو اُس نے کنگھی قینچی اور اُسترا خریدی اور برائٹن میں لوگوں کی حجامتیں بنانے لگا۔ آٹھ سال تک لوگوں کی حجامتیں بنانے اور خط کرنے کے بعد اس نے بال بڑھانے کا ایک لوٹن بنایا جو وہ ہر گاہک کو زبردستی دیا کرتا۔ ایسی پرسکون اور ہوار زندگی گزارنے کے بعد مسٹر لیئر ایک دن فوت ہو گیا اور محلے کے لوگوں نے اپنے نائی کو عزت و آبرو کے ساتھ دفن کر دیا۔ لیکن ایک تلاش ایسی ہوتی ہے کہ آدمی کو اُس کا علم ہی نہیں ہو تا کہ وہ تلاش کر رہا ہے یا اس کو کسی چیز کی چینتا ہے یا وہ کوئی رستہ ڈھونڈ رہا ہے یا اُسے کسی شے کی تلاش ہے۔ پھر بھی یہ عمل جاری رہتا ہے اور مرتے دم تک اس کو اس بات کا سراغ نہیں ملتا کہ وہ اس قدر بے چین کیوں ہے، خالی کیوں ہے، اس کی روح کے اندر ایک تھر تھری سی کیوں رہتی ہے؟

”اُس کو بلالہ اوجوا بھی ہمارے درمیان بیٹھا تھا“

”اُن سے کتنا کہ ابھی ذرا ٹھہریں“

”اور وہ جو لالان کی پیلی ڈھوپ میں لیٹا تھا؟“

”کیوں میاں چرواہے کبھی کوئی اس کھنڈر کے اندر بھی گیا ہے؟“

”وہ جس کے ماتھے پر زخم کا گہرا نشان تھا۔ ہاتھ میں شادی کی دو لکیریں تھیں۔ منہ سے کسی اور منہ

کی بُرا آہی تھی۔ وہ کون تھا؟“

”IS THERE ANYBODY THERE?“

”چہ کم کہ فطرتِ من بہ مقام در نسا زد“

”جب اول فنا ہے تو آخر فنا ہے، تو پھر حالتِ متوسط کا کیا اعتبار؟“

”PRONTO ! SCUSI-DI-CHI-PARLI ?“

”اور وہ جو شاید ابھی ہمارے درمیان موجود تھا وہ کہہ چلا گیا؟“

ایک شام ہم لاہور ریڈیو سٹیشن کے ٹوٹے ہوئے صوفے پر بیٹھے تھے تو کسی نے امانت علی خان سے پوچھا: خان صاحب آپ کیوں گاتے ہیں؟ تو امانت نے ایک زوردار قہقہہ لگایا اور ہاتھ ہوا میں لہرا کر بولا: واہ یہ بھی کوئی پوچھنے کی بات ہے، کوئی سوال ہے، کوئی سوچنے کی بات ہے، کوئی مسئلہ ہے، سیدھی بات ہے کہ میں... اور پھر وہ رک گیا، دس پندرہ سیکنڈ تک خاموش رہا پھر سنسن کر کہنے لگا: پتہ نہیں کیوں گاتا ہوں، کبھی سوچا ہی نہیں تھا۔ اس کے متعلق حد ہو گئی... ہاں سچ یا رومٹی بتاؤ کہ میں کیوں گاتا ہوں، گانا مجھے کیوں اچھا لگتا ہے، روٹ پر مٹ کیوں اچھا نہیں لگتا۔

پھر ہم سب خاموش ہو گئے اور اپنی اپنی جگہ غور کرنے لگے، لیکن کوئی خاص نتیجہ برآمد نہ ہوا۔ ہمارے درمیان ایک پرانا، دھرا نا سیانا اور پڑھا لکھا فلسفی بھی تھا، اُس نے انگلی اُٹھا کر کہا: ”یہ تلاش کا مسئلہ ہے، آرٹسٹ کے اندر جستجو ہوتی ہے، حقیقت کی جستجو، اپنی تلاش، حق کی تلاش، کھوئے ہوئے کی تلاش، نہ کھوئے ہوئے کی جستجو، وہ کھوج میں گاتا ہے، تصویریں بناتا ہے، سنگتراشی کرتا ہے، شعر لکھتا ہے، رقص کرتا ہے اور دُور نکل جاتا ہے۔“

”لیکن مجھے تو کسی کی تلاش نہیں“ امانت نے کہا۔ ”میں نے کسی کو نہیں کھویا، مجھے تو کسی کی جستجو نہیں، پھر میں کیوں گاتا ہوں؟ اور ہم سب نے سوچا کہ چونکہ اس نے گانا سیکھا ہے، اس لیے گاتا ہے اور چونکہ اس کے گھرانے کی ریت یہی ہے، اس لیے وہ اس ریت کو نجات دہانے، لیکن ہم سب غلط سمجھتے تھے۔“

چونکہ ابھی تک کوئی ایسا آلہ وضع نہیں ہوا جو انسان کے اندر کو ماپ سکے اور اس کی گہرائی کو آنکھ سکے، اس لیے ہم نے ایک غلط فیصلہ کیا تھا اور اس فیصلے میں خود آرٹسٹ بھی شریک تھا بلکہ پیش پیش تھا۔

میرے حساب سے آرٹسٹ بھی دوسرے انسانوں کی طرح ہوتا ہے، وہ بھی اپنے نفع اور نقصان کو سمجھتا ہے، اپنی بہتری کے پروگرام بناتا ہے، اپنی مادی ترقی میں دلچسپی لیتا ہے، وہ بھی حسابی کتابی ہوتا ہے، حصولِ زر کی خواہش رکھتا ہے، اپنے ذہن کے اندر ایسے پڑول پرپ اور



ایسے باغ لگاتا رہتا ہے جس سے گھر بیٹے معقول آمدن ہوتی رہے کٹریاں اور عمارتیں اٹھاتا ہے جن سے کرایہ ملتا رہے بس میں سفر کرتے ہوئے کئی دفعہ پکار کر کہتا ہے: تیار تم نے میرے پندرہویسے واپس کرنے میں کئی فرلانگ لمبا سفر کر کے سستی چیز خریدنے جاتا ہے۔ گھر والوں کے مقابلے میں اپنی ذات کو ترجیح دیتا ہے ہماری طرح سے خوش اطوار ہوتا ہے اور بڑے سلیقے کے ساتھ کینیز پن کرتا ہے۔ صد بغض عناد کینہ غیبت طعنہ اس کے اجزائے زندگی ہوتے ہیں لیکن اس کے اندر کا ایک میٹر ان ساری خوبیوں پر پانی پھیر دیتا ہے۔ یہ میٹر اس کے دل کے پتے جگر کے پاس یا پھر اپنڈیکس کے قریب ہوتا ہے یا کہیں اور۔ اس کی اسے مطلق خبر نہیں ہوتی نہ وہ اس کی فنکشن سے آشنا ہے نہ اس کی موجودگی کا علم رکھتا ہے۔ عین اسی طرح جس طرح ہم کو یاد نہیں رہتا کہ ہمارے اندر گڑھے لگے ہیں اور وہ کچھ کام کر رہے ہیں۔ اسی طرح آرٹسٹ کو معلوم نہیں ہوتا کہ اس کے اندر ایک میٹر لگا ہے اور وہ اپنا کام کر رہا ہے۔

جس طرح ماہرین طبقات الارض نگر کاؤنٹر سے زمین کے اندر معدنیات تلاش کرتے ہیں اسی طرح آرٹسٹ کے اندر کا میٹر کسی انہونی شے کو کسی انکھ رنگ کو کسی بے نام مٹر کو تلاش کرتا رہتا ہے اور اس کو کانوں کان خبر نہیں ہوتی کہ اس کے اندر تلاش کا عمل جاری ہے جیسے ہمارے اندر تقطیر کے عوامل کی ہمیں کانوں کان خبر نہیں ہوتی لیکن یہ عمل جاری ہوتے ہیں۔ اسی کانوں کان خبر نہ ہونے کی وجہ سے امانت علی نے بھی بڑی مصدومیت کے ساتھ کہہ دیا کہ اس کو تو کسی کی تلاش نہیں کسی کی جستجو نہیں۔

چھ سات سال اور ہر کی بات ہے۔ ریاض محمود کے کمرے میں امانت علی سے ملاقات ہوئی تو وہ کچھ خاموش کچھ گواچا ہوا اور کچھ خوش سا تھا۔  
ریاض نے کہا: بیکیا بات ہے خال صاحب کچھ ہماری دید نہیں کر رہے ہو کیا ناراضی ہے یا ہم سے کوئی خطا ہو گئی ہے؟

امانت نے ذرا سی پریشانی، تھوڑی سی غمزدگی اور ہلکی سی پریشان مسکراہٹ کے ساتھ دروازے کی طرف دیکھا اور کہنے لگا: ایک عجیب سا واقعہ ہو گیا اشفاق صاحب! میں کراچی گیا ہوا تھا ایک کنسرٹ کے سلسلے میں وہاں خوب محفل جمی بڑی داد ملی پھر چند صاحب لوگوں نے

ایک سولوشٹ کی فرمائش کی۔ رات گئے تک میں غولیں گاتا رہا، خوب سماں بندھا بڑا لطف آیا، وقت ٹھہر سا گیا، میرے اندر ایک عجیب عاجزانہ سائیکٹر پیدا ہو گیا۔ آپ سمجھ رہے ہیں نا... اُدھے تو میں کاؤن کر ہاتھ لگاؤں، لیکن اندر سے مجھے خوشی ہو کہ اور کوئی اس طرح سے غزل نہیں گا سکتا۔ یہ بڑی عجب کیفیت ہوتی ہے۔ بابا آدم کو بھی اسی طرح کی ندامت ہوئی ہوگی اور ساتھ خوشی بھی کہ منوعہ محل کھا کر دکھایا آدمی فرشتوں سے اُدھر سا ہو جاتا ہے، جیسے فرشتے اسے پھر سجدہ کر رہے ہوں اور وہ شرمندگی سے ندامت سے اور خجالت سے اُن کے آگے ہاتھ باندھ کر رونے لگ جائے، میری آوازیں رونے کی کیفیت پیدا ہو گئی۔

اسی محل میں ایک خاتون مٹی گھرے کتھی رنگ کی قیمتی سی ساڑھی پہنے اُس کی کمر میں ریڑھ کی ہڈی بہت گہری تھی، بڑی خوبصورت کمر مٹی ریاض صاحب! میں نے تو پہلے کبھی عورت کی کمر کے بلے میں اس طرح سوچا ہی نہ تھا۔ بڑی کوئی اُدھنی قسم کی خاتون تھی، اُدھنی ناک والی، نگہنگو کرتی تھی اور ٹھوڑی اُٹھا کر بیٹھی تھی، میرا خیال ہے کہ وہ غزلوں کے مشکل شعر سمجھتی بھی نہیں تھی، وہ ایسی خوبصورت اور اتنی طر مدار تھی اشتقاق صاحب کہ میرا دل چاہنے لگا کہ میں اس سے کوئی بات کروں اور وہ مجھے میرے سوال کا لمبا جواب دے، کافی لمبا دیر تک نہ ختم ہونے والا، لیکن اس نے میری طرف کوئی توجہ نہ دی، مزے سے بیٹھی نگرینٹ بیٹھی رہی۔ پھر کوئی ڈیڑھ پونے دو بجے ہوں گے رات کے... ہم محفل سے باہر نکل کر چلنے لگے، تو وہ میرے قریب آکر بولی، آپ کس ٹھہرے ہوئے ہیں امانت صاحب؟

”ہم! میں عورتوں سا گھبرا گیا اور ذرا سوچ کر بولا، یہی جی ہو ٹل میں اور ہم لوگ کہاں ٹھہریں گے؟“ اس نے اسی طرح ناک اُدھر اُٹھا کر کہا۔ آپ میرے ساتھ گھر چلیے آرام سے سوئیے اور صبح کا ناشتہ کر کے آجائیے۔ مجھے ٹھیک سے یاد نہیں ریاض صاحب کہ میں نے اس کی بات کا جواب دیا یا نہیں، لیکن میرے اندر ایک خوبصورت تنہائی سی بجی اور میں اس کے ساتھ کار میں سوار ہو گیا، عجیب سی کار تھی۔ اس کے اندر کئی میٹر مختلف رنگوں کے چل رہے تھے، میل بتانے والی سوئی نہیں تھی، پارہ سا اُدھر کو چڑھتا تھا۔ اسی طرح کی اور بلا بٹر کئی گھڑیاں سوئیاں تھیں۔ کوئی آدھ گھنٹہ مسلمان دُکول کو چاٹتے ہم اس کے بیگلے پر پہنچ گئے۔ ڈرائیور سے کے دونوں طرف پام کے بڑے بڑے درخت

تھے۔ برآمدے کے ستونوں پر سبز سلیس چڑھی تھیں۔ درمیان میں محراب میں مینا کا پتھر لٹک رہا تھا اور مینا سو رہی تھی۔ پھر ہم ڈرائنگ روم میں جا بیٹھے۔ ادھیڑ عمر کا ایک ملازم برف گلاس اور چھوٹی بڑی بوتلیں ایک ٹرالی میں رکھ کر لے آیا۔ اس نے بور کے ایک گلاس میں ہلکی کافی کے رنگ کی ٹھنڈی ڈالی اور چاندی کی چمچی سے برف کے ٹکڑے پکڑ کر اس میں چھوڑ دیے۔

پھر کہنے لگی: ”آپ کون ہیں امانت صاحب؟“

میں نے جلدی سے کہا: ”ہم جی پٹیل کے رہنے والے ہیں اور ہمارا گھرانہ پٹیلے کی گائیگی کا گھرانہ ہے اور میرے دادا اماراج کے دربار میں کرنل کا رتبہ رکھتے تھے اور انہوں نے اپنے زمانے میں۔۔۔

لیکن وہ مسکرانے لگی اور ہنس کر بولی: ”میں نے پوچھا تھا آپ کون ہیں؟“

”میں تو جی شرمندہ سا ہو گیا اور سوچنے لگا کہ اب اس کو کیا بتاؤں کہ میں کون ہوں اور کچ

جانیں تو مجھے خود بھی یاد نہیں رہا تھا کہ میں کون ہوں۔۔۔ ایک خاموشی سی چھا گئی۔۔۔

اس رات میں نے بہشت دیکھا ریاض صاحب! مجھے تو پتہ ہی نہیں تھا کہ بہشت کیا ہوتا

ہے! بس کتابوں میں پڑھا تھا اور بزرگوں سے سنا تھا، لیکن اصل بہشت اشفاق صاحب آپ

میں سے کسی کو بھی معلوم نہیں کہ کیا ہوتا ہے۔ جس طرح جس آدمی نے کبھی رائے دینا نہیں دیکھا اس کو

اپنے علم کے ذریعے معلوم ہوتا ہے کہ رائے دینا کیا ہوگا، لیکن اصل رائے دینا اور ہی طرح کا ہوتا

ہے۔ کتاب والے اور علم والے رائے دینا سے مختلف۔ اسی طرح اصل بہشت اور ہے اور کتابی

کا بہشت اور۔

صبح جب بابا ناستہ لایا تو ہم ڈرائنگ روم ہی میں بیٹھے تھے۔ جب وہ مجھے اپنی کار

میں ڈال کر ہوٹل کے لیے چلی تو مینا جاگ کھچی تھی اور چوہے سے پر کرید رہی تھی۔ اس نے سارے

راستے کوئی بات نہ کی اور مجھے ہوٹل پر اتار خدا حافظ کہہ کر چلی گئی۔ جاتی ہوئی کار میں میں نے اتنی

چیز اس کا پرس اور پرس کے پاس پڑی ہوئی سگریٹوں کی ڈبی دیکھی تھی۔

”تم نے اس کا پتہ نوٹ نہیں کیا امانت؟“ ریاض نے ہلکا کر پوچھا۔

”کیا جناب کیوں نہیں؟ یہ دیکھو، یہ دیکھو نوٹ بک میں درج ہے: فون نمبر بھی ہے۔“

”بس پھر تو مزے ہیں؟“ ریاض نے کہا۔

”لیکن خوفِ سابعی ہے ریاضِ بھائی اور اس خوف کی مجھے کوئی وجہ معلوم نہیں ہوتی۔“  
یہ وہ زمانہ تھا جب امانت نے بڑے خوبصورت کڑھے ہوئے ریشمی کرتے پہننے شروع کیے۔  
گریبان کے آگے بل کھاتے ڈورے اور آستینوں کے پاس ڈولتے ہوئے چمپن لیکن یہ ساری  
آرائش اور یہ خوبصورتی اور اتنی بہت مقبولیت اس کا خوف اور اداسی دور نہ کر سکی۔

پھر ایک دن دل کے ہاتھوں مجبور ہو کر وہ چُپ چاپ اکیلا کراچی چلا گیا۔ شاید کوئی اور  
بھی جانتا ہو لیکن مجھے اور ریاض محمود کو اچھی طرح معلوم تھا کہ وہ کہاں گیا ہے اور کس کم گو کی آواز سننے کے  
لیے ترستا گیا ہے۔ دُنیا کے اتنے گلوکاروں میں سے اس کو صرف ایک وہی آواز پسند آتی تھی جو شاید  
’رُک رُک کر نکلتی تھی لیکن ہر فقرے پر پوے سر لگتے تھے۔‘

تیسرے دن امانت واپس آگیا، ہم نے اس سے گویہ مقصود کی بابت پوچھا تو کھسانی سی  
ہنسی سنیں کہ خاموش ہو گیا۔ ریاض نے کہا اشفاق صاحب یہ بہت سے نکلے کا افسوس ہے اور  
اس میں بات کرنی مشکل ہو جاتی ہے۔“

امانت نے کہا کون سا بہت اور کیسا بہت ریاض صاحب! وہاں تو کوئی بھی نہیں کچھ  
بھی نہیں۔ اک خواب سا تھا اب اس کی یاد باقی رہ گئی ہے۔“

کراچی پہنچ کر میں سیدھا اُس کے بجائے پر گیا تھا گھنٹی بجائی اندر سے ایک بوڑھا پارسی بھلاؤ  
میں نے یگم صاحب کی بابت پوچھا تو اس نے کہا کون سی یگم صاحب بابا کہدھر کی یگم صاحب! اور  
تو کوئی ایسا نہیں۔“

میں نے نوٹ بک آگے کر دی اس نے غور سے نام اور پتہ پڑھا پھر سنس کر بولا ’وہ تو یہ بگڑھوڑ  
گئی یہ تو ہم نے کرائے پر لے لیا ہے۔‘

”اور وہ کہاں چلی گئی؟“

”اس کا ہم کو کیا معلوم؟ ہم کوئی ہر ایک کا نام اور پتہ تو نوٹ کر کے نہیں رکھا، جاؤ شاہاش۔“  
میں نوٹ بک جیب میں ڈال کر واپس چلا آیا۔ مٹوڑی سی کوشش کی جہاں جہاں سے  
ان کا پتہ معلوم کر سکتا تھا کیا، لیکن کوئی اثر آثار ان کا نہ ملا، پتہ نہیں وہ سچ مچ کوئی مخلوق تھی یا مجھے  
دھوکا ہوا تھا، جب مجھے مینا کا پیڑہ یاد آتا ہے تو لگتا ہے کہ خواب تھا، کوئی طلسماتی مقام تھا لیکن

جب بیٹی کوٹ اور بلاؤ کے درمیان ریڑھ کی ہڈی گہری نالی بناتی ہے اور ہاتھ اُسے محسوس کر سکتا ہے تو ایسا لگتا ہے جیسے حقیقت سچی پتہ نہیں کیا تھا جی آپ ہی کچھ اندازہ لگائیں۔  
ہم دونوں اس کے ساتھ مل کر اندازہ لگاتے رہے، لیکن کسی نتیجے پر نہ پہنچ سکے۔

پھر امانت گاتارہا اور خوب گاتارہا اور خوب خوش رہا اور ہم سے ملتا رہا اور اس واقع پر ہنستا رہا اور ہم کو ہنساتا رہا اور لطیفے سناتا رہا اور بس کنڈیکٹر سے پندرہ پیسے بھی واپس مانگتا رہا، لیکن اس کے اندر تلاش کا گنگر کاؤنٹر اور تیز ہو گیا، مینا والی کی تلاش نہیں، صاحب نظر لوگوں کی تلاش نہیں بس۔  
'تلاش! تلاش! تلاش!...' جس کا احساس آرٹسٹ کو کبھی نہیں ہوتا، جیسے سائیکل سوار کو کبھی پتہ نہیں چلتا کہ وہ پاؤں چلا رہا ہے یا آدمی کو محسوس نہیں ہوتا کہ اس کی رگوں میں خون دوڑ رہا ہے!

جب امانت علی مرگیا اور اس کی موت کی خبر سائے ٹمک میں پھیل گئی تو اجمل ایکٹر سٹرک کے کناے کھڑا تھا، اس نے مجھے ہاتھ دے کر روکا اور میرے ساتھ والی سیٹ پر بیٹھ گیا۔ بتوڑی دیر بعد اپنے چہرے کو مخصوص انداز میں ٹوئچ کرنے کے بعد بولا: بھاجی! یہ دُستور کہ امانت مر گئی کیا؟  
میں نے کہا: اجمل صاحب آرٹسٹ مرنے نہیں رُوٹھ جاتا ہے۔

کنے لگا: 'میں جاندا اسے! کدھے نال؟'

میں نے کہا: اپنے ماحول کے ساتھ اُن ہونیوں کے ساتھ اور اس میں اجمل صاحب معاشرے کا اور ماحول کا بھی کوئی قصور نہیں ہوتا، معاشرہ بڑا اچھا ہوتا ہے، آرٹسٹ سے بڑی محبت کرتا ہے، اس کی بڑی خدمتیں پوری کرتا ہے، اس کو مرنے سے شراب پینے سے بوہمیں ہونے سے، تباہ ہونے سے نہیں روکتا، لیکن پھر معاشرے کا بھی چند چیزوں پر بس نہیں چلتا۔

ادھ کس طراں؟ اجمل نے پوچھا۔

میں نے کہا: آرٹسٹ معاشرے سے کتنا ہے مجھے ایک کوزہ لے دو، کچھ مٹی کا کچا کوزہ اور معاشرہ فوراً اسے ایک کوزہ فراہم کر دیتا ہے، پھر آرٹسٹ کتنا ہے مجھے ایک ہاتھی لے دو اور معاشرہ فوراً اپنی تمام تر پونجی جمع کر کے اسے ایک ہاتھی لے دیتا ہے، پھر آرٹسٹ معاشرے سے کتنا ہے، اس ہاتھی کو اس کوزے میں ڈال دو، اس وقت معاشرہ مجبور ہو جاتا ہے اور اپنی بے بسی کا اظہار کرتا ہے، اس پر آرٹسٹ ناراض ہو جاتا ہے اور رُوٹھ جاتا ہے اور مرنے نہیں اور چلا جاتا ہے۔

اجل نے حیران ہو کر کہا: بھاجی لیکن اودھاتے آپریشن نہیں ہو سکیا وقت سہرا پنڈکیں ڈا آپریشن سی ڈاکٹر ازل تو تجربہ نہیں دتی۔

میں نے کہا: نہیں یا ڈا پنڈکیں خراب نہیں ہوتا۔ اس کے اندام ایک اور میٹر ہوتا ہے۔ ایک لگ کر کاؤنٹر وہ تیز ہو جاتا ہے اس کی فری کونسی میں اضافہ ہو جاتا ہے اور انسانی جسم اس کی تاب نہیں لاسکتا۔

”ایہ میٹر کی کردار اسے بھاجی۔ اجل نے پوچھا۔  
 ”اس کو کسی کی تلاش ہوتی ہے کسی شے کی جستجو ہوتی ہے۔  
 ”بکرمی؛ کیڑھی شے وہی تلاش؟“

”اس کی مجھے بھی خبر نہیں، خود آرٹسٹ کو بھی اس کا علم نہیں ہوتا، تم کو بھی پتہ نہیں بھائی اجل، یہ تہدق اندک کی ہوتی ہے نہ دیکھنے والے کو علم ہوتا ہے نہ معالج کو نہ خود مدد لینے کو۔  
 پھر لکشی چوک تک میرے اور اجل کے درمیان کوئی بات نہ ہوئی۔

جس طرح اجل میرے پہلو میں خاموش بیٹھا امانت کی موت کے بارے میں سوچ رہا تھا، اسی طرح ہم ایک دوسرے کے پہلو پہ پہلو چل رہے تھے اور خاموش تھے۔ ہم نے اتنا طویل سفر ساتھ ساتھ طے کر لیا تھا کہ اب ہم ایک دوسرے سے دُور ہوتے جا رہے تھے۔ تھکے ہوئے سے دُوبے ہوئے سے ازبودستی کے بُرڈ بار بنے ہوئے سے اور دوست بنے ہوئے سے۔ جس طرح میاں دیوی ایک دوسرے کے ساتھ رہ رہ کر ادب جاتے ہیں اور بیزار ہو جاتے ہیں اور پھر ساتھ ہی رہتے چلے جاتے ہیں۔ اسی طرح ہم ایک دوسرے کے ساتھ ساتھ چلے جا رہے تھے اور ہمارے اندر لور باہر میں وہی قبولیت تھی جو ہماری بیویوں کی موجودگی میں ہوتی ہے۔ ہم خوش تھے کہ ہم ایک دوسرے کے ساتھ ہیں اور ہمارے درمیان محبت اور یگانگت کا رشتہ قائم ہے۔

اتنے میں ایک مرد بزرگ ہمارے قریب سے گزرا۔ اس نے سر پر ٹکے والی سینڈ گیڑی یا مچی ہوئی تھی، گلے میں لمبا کُرتہ تھا۔ نیچے کھلا سا تہ بند تھا اور پاؤں میں چڑے کے سیاہ بوٹ تھے جن کے تسمے کھلے ہوئے تھے۔ اس بزرگ مرد کی ڈاڑھی سیاہ اور چمک دار تھی۔ اس نے ایک رات بیچ تیل لگا کر ڈبل خضاب کیا تھا۔ جب وہ ہمارے قریب سے گزرا تو مسعود اور کوہستانی نے ایک ساتھ

”السلام علیکم“ کہا، لیکن اس نے کوئی جواب نہ دیا اور اسی طرح سر جھکاتے قریب سے گزر گیا۔ مسعود نے ذرا رک کر پیچھے مڑ کے دیکھا تو کوہستانی نے کہا:

”دفع کرو صیب۔ دیوث کا بچہ۔ سلام کا جواب دینا نہیں جانتا۔“

”بھئی اب پریوں کا علاقہ شروع ہو گیا دوستو! مفتی نے اعلان کیا ”اب سلام کا جواب نہ ملے تو غصہ نہ کرو خدا خبر کون کیا ہے اور کیا کیا چیز ہے۔“

”بھئی واہ! عظمیٰ خوش ہو کر بولا: ”یہ سالی گرامر بھی پریوں کے دیس میں آکر بدل جاتی ہے۔ کیسے کیسے خوبصورت جملے بننے شروع ہو جاتے ہیں۔ مفتی جیسے بے زبان آدمی سے۔“

”مفتی اور بے زبان؟ عماد نے قہقہہ لگا کر کہا: ”اس کی زبان کا چسکا ہی تو ہم کو جھگڑوں اور بیابانوں میں اٹھائے اٹھائے پھرتا ہے۔“

”مسعود نے کہا: ”یہ عظمیٰ بڑا کچھر ہے۔ بد زبان کی جگہ بے زبان کس خوبی سے استعمال کر گیا ہے کہ مفتی کو بُرا نہیں لگا اور ہم سب کو خبر بھی ہو گئی۔ کیوں شاہ جی؟“

”میں نے کہا، لیکن یہ آدمی جو ابھی ہمارے قریب سے گزرا تھا یہ تو دو تونگ تھا، سب اپنی اپنی جگہ پر رگ گئے۔“

”میں نے کہا: ”آج سے چالیس برس پہلے جب میں سکول میں پڑھتا تھا تو ایک ایسا ہی آدمی ہمارے گاؤں کے ایک کھنڈ میں رہتا تھا۔ اس کا نام دو تونگ تھا اور وہ بوٹی پیا کرتا تھا۔“

”یہ وہی ہے یا اُس جیسا ہے؟ مفتی جی نے سنجیدگی سے پوچھا۔“

”وہ تو جی مر گیا تھا۔ میں نے آرام سے کہا ”لیکن یہ بھی وہی ہے۔“

”یعنی کیا اس کی شکل اُس سے ملتی ہے؟ مسعود نے پوچھا۔“

”نہیں“ میں نے جواب دیا۔

”اس کا قد بُت“ ہلڈر بولا۔

”نہیں۔“

”شاید اس کی ڈاڑھی چلنے کا انداز، بالوں کی رنگت: عماد نے میری مدد کی۔“

”نہیں یہ بھی نہیں۔“

تو پھر بھائی اس کا کچھ اور بتاتا چلتا ہو گا۔ اعلیٰ نے کہا: کچھ چیزیں ایسی غیر مرئی بھی ہوتی ہیں جو کسی کسی کو نظر آتی ہیں۔ وہ ملتی ہوں گی۔ کیوں شاہ جی؟

میں نے کہا: نہیں یہ ایسی تو کوئی بات نہیں؛ البتہ مجھے یہ آدمی دہی لگتا ہے۔ گو اس سے سن و سال میں بہت ہی چھوٹا ہے۔ پھر میں نے بچے ڈھلان کی طرف دیکھا۔ پہاڑ کے بل کھاتے ہوئے راستے پر وہ شخص تیزی سے بچے آتا جا رہا تھا اور اس نے اپنے چہرے کے گرد گڑگڑی کا شملہ لپیٹ لیا تھا۔ ایک میں نے ہی نہیں ہم سب نے اس کو باری باری سے دیکھا اور ایک دوسرے کو احساس دلانے بغیر دیکھا کہ ہم اُسے دیکھ رہے ہیں۔

کوہستانی نے زمین پر جھک کر کہا: ”ایک پتھر ماروں دیوٹ کے سر پر؟“  
اور ہم سب نے ناں ناں! ناں ناں! ناں ناں! کہہ کر اس کو پتھر مارنے سے منع کیا۔  
لیڈر نے کہا: ”بھٹی چلنا ہے تو جلدی جلدی قدم اٹھاؤ اور اگر ٹکنا ہے تو تھوڑی دیر قیام کرو۔ یہ درمیانی ڈھیل ڈھال درست نہیں۔“

ہم سب نے یک زبان ہو کر کہا: چلنا ہے بابا چلنا ہے۔ راستہ لبا ہے اور وقت کم ہے۔  
ہم کو ضرور چلنا ہے۔“

کوہستانی نے کہا: ”تا پلار دے۔۔۔“ اور پھر ایک پتھر اٹھالیا۔  
”میں ہیں ہیں۔“ مفتی نے کہا: کیا کرتے ہو خان جانے دو۔ اس کو جانے دو۔“  
”کافر ہے صیب۔“ کوہستانی نے کہا۔  
”ضرور ہو گا۔“ اعلیٰ نے جواب دیا۔

”بد بخت کا بچہ ہے جی۔“

”صاف نظر آتا ہے۔“

”وٹے کا بچہ ہے۔“

”بالکل۔ وہ تو اس کی چال سے ظاہر ہے۔“ اعلیٰ نے تسلی آمیز لہجے میں کہا۔

”تو پھر اس کو ماریں صیب۔“

”دفع کرو خان۔ ہم کو اس سے کیا۔ سلام کیا۔ کیا نہ کیا نہ کیا۔“ مفتی نے کہا: خدا اس کو حود



لیکن یہ بات کہستانی کے دل نہ لگی۔ وہ ہمارے ساتھ چلنے تو لگا، لیکن برابر پیچھے مڑ کر دیکھتا رہا اور سیاہ بوٹوں والا سفید دھبہ تیزی سے نیچے کی طرف بڑھتا رہا۔

”جب میں دسیوں میں پڑھتا تھا، میں نے کتنا شروع کیا۔ تو میں ڈٹو منگ کی محبت میں گرفتار ہو گیا۔ میں اپنے سکول کا ایک اچھا ہونہار طالب علم تھا اور میرے ساتھ میرے سکول کی کئی امیدیں وابستہ تھیں اور ہمارا امتحان بہت قریب تھا اور میں ڈٹو منگ کے تحیر میں گم ہو گیا تھا۔ ڈٹو منگ ہمارے قصبے کی ایک پرانی حویلی میں جو کھنڈر میں تبدیل ہو چکی تھی رہتا تھا۔ اس کو باہر آتے جاتے، ملنے پینیتے، سوتے جاگتے بہت کم لوگوں نے دیکھا ہوگا۔ پتہ نہیں وہ کیا کھاتا اور کہاں سے کھاتا تھا؟

اُس کے سارے جسم پر کوئی بال نہ تھا اور اس کی کھال جگہ جگہ سے اچھی ہوئی تھی۔ سارا بدن زرد کتے کی طرح سنو لایا ہوا تھا اور بھری دار تھا ایک سلور کے کٹورے میں گیر ویل اور توے کی کالک کا وارنش سا پڑا رہتا ہے وہ تھوڑے تھوڑے وقفے پر اپنے بدن پر ملا کرتا۔ ہر وقت سلگتے ہوئے اُپلوں کے اندر مٹی کی ایک ہنڈیا پکا کرتی اور اس ہنڈیا کے پاس ایک چھوٹا سا ٹونا ہوا چاقو چھل کے بل زمین میں دھنسا رہتا۔

پہلے تو میں سکول سے تفریح کے پیر بیڈ میں ٹھٹھا کھا کر ڈٹو منگ کے پاس جاتا اور اس کے سامنے نیچے جمورے کی طرح بیٹھا رہتا۔ پھر میں دوسرے پیر ڈول میں بھی کھسنے لگا۔ لیکن تو وہاں جانے کیوں لگا؟ لیڈر نے پوچھا۔

”ہاں، یعنی کیا دلچسپی تھی تم کو شاہ جی؟ مسود بولا: کون سی کشش تھی؟  
 ”کچھ نہیں۔ میں نے کہا: کوئی دلچسپی نہیں تھی، کوئی کشش نہیں تھی۔ پھر بھی میرا دل اس کے پاس جانے کو چاہتا تھا اور اس کے چمکدار مردار اور رنگے ہوئے چڑے کو دیکھتے رہنے کو جی چاہتا تھا۔ وہ اُپلوں کی آگ کے پاس بیٹھ کر مکھن کا ایک گولا سا دھویا کرتا اور کہا کرتا، سو مرتبہ دھونے سے مکھن زہر بن جاتا ہے۔ میں زہر بنا رہا ہوں۔“  
 لیکن آپ کا فنکشن وہاں کیا تھا شاہ جی؟ عماد نے مثبت انداز میں پوچھا۔

”میرا فنکشن کوئی خاص نہیں تھا۔ بس میں اس کا بچہ جبراً تھا، سہتی تھا، ملازم تھا، کتی تھا۔ پتہ نہیں میں کیا تھا اور میرا خاص فنکشن کیا تھا، لیکن میں اس سے متاثر تھا اور اس قدر متاثر تھا کہ اس کے بعد پھر کسی سے اس قدر متاثر نہ ہو سکا۔“

”لیکن ہوئے کیوں؟“ مفتی نے پوچھا۔

”یہ پتہ نہیں مفتی جی، میں نے کہا۔ اس بات پر میں نے کبھی غور نہیں کیا؛ البتہ اگر آپ مجھے ضعیف الاعتقاد تصور نہ کریں تو میں اتنا ضرور کہوں گا کہ میں نے دیکھا کہ ایک لڑکی ودق صحرا ہے اور اس کے اندر خشک اور پٹیل پہاڑوں کے درمیان ایک دریا بہتا ہے۔ اب پتہ نہیں میں نے یہ خواب دیکھا تھا یا میرا ایسے ہی تصور تھا یا میں نے جاگو میٹھی میں ایک فلم دیکھی تھی۔۔۔ میں اس دریا کے کنارے کنارے چلا جا رہا ہوں اور میرے ہاتھ میں مچل کپڑے کی ڈور اور کانٹا ہے اور کانٹا اتنا بڑا ہے کہ کبھی میں اسے اسے ہاتھ میں پکڑتا ہوں اور کبھی دوسرے میں۔ ایک بڑے سے پتھر کے سامنے دریا کے اندر مجھے بہت سی مچلیاں اُچھلتی اور جھاگ اُڑاتی دکھائی دیتی ہیں۔ میں اس کانٹے کی نوکوں پر اُٹھ چڑھائے بیٹھا جاتا ہوں۔ یہ کانٹا دراصل مچل کپڑے کا کانٹا نہیں ہے بلکہ ترشول کی طرح سے ہے یعنی اس کی تین نوکیں ایک افقی بار پر لگی ہوتی ہیں اور آگے سے سیدھی لیکن بہت ہی تیز ہیں۔ جب ان تینوں نوکوں پر اُٹھ چڑھ کر میں پتھر پر کھڑا ہو کر کانٹا پانی میں ڈالنے کے لیے رستی گھاتا ہوں تو پیچھے سے دو ٹونگ آجاتا ہے اور گھومتا ہوا کانٹا اپنے ہاتھ سے روک کر کستا ہے ناں کا کا جی ناں۔ پچھتی ایس طراں نہیں پھڑی جاتی۔ ایدھر لیاؤ مینول دیو“

میں ڈور اور کانٹا اس کے ہاتھ میں دے کر خود پتھر سے نیچے اُتر جاتا ہوں اور دو تو پتھر کے اوپر چڑھ جاتا ہے۔ پھر وہ کچھ اس ترکیب اور اس مہارت سے ڈور گھاتا ہے کہ اصولاً ڈور اس طرح سے گھوم ہی نہیں سکتی۔ کانٹا ایک مرتبہ سطح آب پر ٹپکا جاتا ہے اور پھر ڈور کے سرے پر گھومتا ہوا میرے گریبان سے آکر چمٹ جاتا ہے۔ میں جس قدر اس ترشول کو اپنے گریبان سے نکالنے کی کوشش کرتا ہوں۔ اسی قدر وہ میرے ساتھ اور چمٹتا جاتا ہے۔ دو ٹونگ مکر لائے جاتا ہے اور ڈور کو اپنی طرف کھینچے جاتا ہے۔

میں قدم قدم اس کی طرف بڑھ رہا ہوں۔ گو میں اس کے قریب جانا نہیں چاہتا۔ اس

کے پاس آ رہا ہوں۔ گو مجھے اس سے گھن آ رہی ہے۔ اس کے بعد یہ وژن قائم نہیں رہتا اور میں آنکھیں کھول کر فضا میں تکتے لگتا ہوں۔ اس واقعے کا یا اس خواب کا یا اس وژن کا مجھ پر کوئی خاص بوجھ نہیں کیونکہ ہمارا خاندان بہت اُدپنے درجے کا تعلیم یافتہ خاندان ہے اور ہم میں سے کوئی بھی ضعیف الاعتقاد نہیں۔

اس وژن کے کوئی تین روز بعد میں نے دو تنگ کا چہرہ کچھوں والی حویلی کی اس کھڑکی میں دیکھا جو میری پیدائش سے پہلے کی بند تھی۔ اس کی سلاخیں ضرور موجود تھیں، لیکن اس کے چوکھٹے کو گھن کھا گیا تھا۔ میں نے دیکھا تو نے بڑی محبت اور شفقت کے ساتھ مجھے ہاتھ کے اشارے سے روکا اور پھر کہا: ”مجھے پھر ملنی؟“

”کون سی ٹھیلی؟ میں نے جان بوجھ کر اُردو میں پوچھا۔

”جونہی پکڑن گیا تھا؟“

”میں نے کوئی ٹھیلی نہیں پکڑی، میں نے خوفزدہ ہو کر کہا۔

”پھر میں نے ماں پھر ملنی؟“ اس نے ہنس کر کہا: ”آج تیرے کو دو خاناں“

میں کچھ دیر تو ہٹکا جتا اس کھڑکی کے سامنے کھڑا رہا۔ پھر پتہ نہیں مجھ میں کہاں سے اتنی طاقت

آگئی کہ میں سرپٹ بھاگا اور گھر آ کر دم لیا۔

”یہ تم اصل واقعہ بیان کر رہے ہو یا کوئی افسانہ مناسب ہو؟ لیڈر نے پوچھا۔

”ہے تو اصل واقعہ، لیکن مجھے بھی افسانہ ہی لگتا ہے“ میں نے کہا: ”اور حیرانی کی بات ہے

کہ گزشتہ چالیس سال میں مجھے یہ واقعہ کبھی بھی یاد نہیں آیا۔“

عماد نے ہاتھ اُپر اٹھا کر کہا: ”مفتی جی جرح کرنے کی اجازت ہے؟“

”ہرگز نہیں“ مفتی نے ڈانٹ کر کہا۔

”کنٹ کرنے کی مفتی؟“ مسعود نے پوچھا۔

”بالکل نہیں“ مفتی نے پہلے سے بھی اُدپتی آواز میں حکم دیا۔

”تسلیم کرنے کی تو اجازت ہے ناں مفتی جی؟“ اعظمی نے لجاجت سے پوچھا۔

”قطعی نہیں“ مفتی اور نور سے گونجا اور کوہستانی حیرانی سے ہم سب کا منہ تکتے لگا۔

میں نے پھر کنا شروع کیا کہ سکول میں میرا دل نہ لگتا تھا۔ گھر سے مجھے خوف آتا تھا۔ قصبہ مجھے اچھا نہیں لگتا تھا اور کچھوں والی حویلی کے کھنڈر میں ایسی وحشت بھری تھی کہ اس کے ارد گرد منڈلاتے رہنے کو دل چاہتا تھا۔ میں خوفزدہ بھی تھا اور عشق میں بھی مبتلا تھا۔ تجسس بھی تھا اور ڈر بھی لگتا تھا جیسے کھیت کنا سے جھاڑی پر کالا گھاگھر اس کو کھنے کو ڈالا ہوا اور بھیڑوں کا ریوڑ اس راہ سے گزر رہا ہو بھیڑیں خوفزدہ ہو کر کالے گھاگھر سے کئی بھی کاشتیاں گی اور اسے دیکھنے اور جاننے کی آرزو میں گزریں بھی گماتی جاںیں گی۔ ان کا رُخ ٹیرھا ہو جانے کا۔ چال مینگی ہو جائے گی اور سارا ریوڑ سیدھا چلنے کے بجائے پہلو کے رُخ چلنے لگے گا۔ ایک گھاگھر کے کی بدولت۔ ویسے ایک گھاگھر کے کی دجہ سے بڑی بڑی فوجوں کے رُخ بدل جایا کرتے ہیں۔ یہ تو بیچاری بھیڑیں ہیں۔ کچھ ایسی ہی کیفیت میسری تھی۔

ایک روز دل کڑا کر کے میں دو ٹونگ کے کھنڈر میں چلا گیا۔ وہ صحن کے درمیان پڑے ہوئے ایک پتھر پر بیٹھ کر بوٹی پی رہا تھا اور زندا بندر سا دکھائی دے رہا تھا۔ کھنڈر کی گری ہوئی دیوار کے پیچھے سے مجھے اندر داخل ہوتے دیکھ کر اس نے بڑی بوٹی کا کٹورہ اپنے پیچھے چھپا لیا اور خالی انگلی کے ساتھ جلدی جلدی دانت برش کرنے لگا۔ میں اس کے قریب جا کر کھڑا ہو گیا اور بڑی ٹیر تک کھڑا رہا۔ پھر اس نے اپنی جنم والی انگلی روک کر کلرزدہ پٹی اینٹوں کی طرف اشارہ کیا اور میں چپ چاپ اس خشتی چوڑے پر بیٹھ گیا۔ کافی دیر تک ہم دونوں اس طرح خاموش بیٹھے رہے۔ وہ ٹکلی باندھ کر آسمان کو دیکھتا رہا اور میں اس کے ماحول اس کے ساز و سامان اور اس کی شکل و صورت کا جائزہ لیتا رہا۔

پھر وہ اٹھا اور اپنے بھٹ کے اندر چلا گیا۔ اس کا یہ بھٹ پُرانی پٹی گیر والی اینٹوں کا ایک چھوٹا سا ڈبر تھا جو کسی زمانے میں کچھوں کی مرغیوں کا گھنڈا رہا ہو گا۔ اس کے باہر غلاطت کے انبار تھے اور اس کی چھت ایک طرف سے اندر کو ٹکی ہوئی تھی۔ بھٹ میں داخل ہونے کے لیے وہ چو پائیل کی طرح اپنی دونوں ہتھیلیاں زمین پر ٹیک کر اندر جاتا تھا اور اسی طرح باہر آتا تھا۔ میں بڑی دیر تک اینٹوں کی اس کرسی پر اسی طرح بیٹھا رہا اور مجھے یوں محسوس ہونے لگا کہ میں بھی ایک بندر ہوں اور دو ٹونگ کے خاندان سے تعلق رکھتا ہوں۔ بندر لوگوں سے اپنا ناٹھ توڑنے